

22-07-2015

ఉదయము మురళి

ఓంశాంతి

“బాప్ దాదా”

మధువనము

“ మధురమైన పిల్లలారా - మీరిప్పుడు భవిష్య 21 జన్మలకు ఇక్కడే చదువుకోవాలి. ముళ్ల నుండి

పరిమళ భరితమైన పుష్పాలుగా అవ్వాలి. దైవ గుణాలను ధారణ చేసి, చేయించాలి. ”

ప్రశ్న:- ఏ పిల్లల బుద్ధి తాళము నంబరువారుగా తెరుచుకుంటూ పోతుంది?

సమా:- ఎవరు శ్రీమతానుసారంగా నడుస్తూ ఉంటారో, పతితపావనుడైన తండ్రి స్మృతిలో ఉంటారో, చదివించేవారితో ఎవరి బుద్ధియోగముంటుందో వారి బుద్ధికి వేయబడిన తాళము తెరవబడుతూ పోతుంది. బాబా చెప్తున్నారు - పిల్లలారా! మేము ఆత్మలము, పరస్పరము సోదరులము. తండ్రి ద్వారా వింటున్నామనే అభ్యాసము చేయండి. ఆత్మాభిమానులై వింటూ, వినిపిస్తూ ఉంటే బుద్ధి తాళము తెరుచుకుంటూ పోతుంది.

ఓంశాంతి. పిల్లలైన మీకు తండ్రి తెలియజేస్తున్నారు - ఇక్కడ కూర్చున్నప్పుడు కేవలము శివబాబాను మాత్రమే తలంపు చేయటము కాదు. అది కేవలము శాంతి అయిపోతుంది కాని సుఖము కూడా కావాలి. మీరు శాంతిగా ఉండాలి, స్వదర్శన చక్రధారులై రాజ్యమును కూడా స్మృతి చేయాలి. మీరు నరుని నుండి నారాయణునిగా అనగా మనుష్యుల నుండి దేవతలుగా అగుటకే పురుషార్థము చేస్తారు. ఇక్కడ భలే ఎన్ని దైవ గుణాలున్నా వారిని దేవతలని అనరు. దేవతలు స్వర్గములో ఉంటారు. ప్రపంచములోని మనుష్యులకు స్వర్గము గురించి తెలియదు. నూతన ప్రపంచమును స్వర్గమని, పాత ప్రపంచమును నరకమంటారని పిల్లలైన మీకు తెలుసు. ఇది కూడా భారతవాసులకు మాత్రమే తెలుసు. ఏ దేవతలైతే సత్తయుగములో రాజ్యము చేసేవారో వారి చిత్రాలు కూడా భారతదేశములోనే ఉన్నాయి. వీరు ఆదిసనాతన దేవీ దేవతా ధర్మము వారు. భలే తర్వాత వారి చిత్రాలను వెలుపలికి(విదేశాలకు) పూజించుటకు తీసుకొనివెళ్తారు. వెలుపల ఎక్కడకు తీసుకెళ్లినా, అక్కడ మందిరాలను నిర్మిస్తారు. ప్రతీ ధర్మము వారు ఎక్కడకు వెళ్లినా, తమ చిత్రాలనే పూజిస్తారు. ఏ ఏ గ్రామాల పై విజయము పొందుతారో ఆ స్థానాలలో వెళ్లి అక్కడ చట్టాలు మొదలైనవి నిర్మిస్తారు. ప్రతీ ధర్మము వారికి పూజ కొరకు తమ - తమ చిత్రాలున్నాయి మనమే దేవీ దేవతలమని ఇంతకుముందు మనకు తెలియదు. స్వయాన్ని వేరుగా భావించి వారి చిత్రాలను పూజించేవారు. ఇతర ధర్మస్థులకు వారు ఎవరిని పూజిస్తున్నారో వారి పరిచయముంటుంది. ఉదాహరణగాకి క్రైస్తవులకు వారు పూజించేది వారి ధర్మస్థాపకుడైన ఏసుక్రీస్తు అని తెలుసు. మేము క్రైస్తవులము లేక భౌద్ధులమని వారికి తెలుసు. ఈ హిందువులకు తమ ధర్మము గురించి తెలియనందున స్వయమును హిందువులుగా చెప్పుకొని దేవతలను పూజిస్తారు. మేము ఆదిసనాతన దేవీ దేవతా ధర్మస్థులమని, మా పెద్దలను పూజిస్తున్నామని వారికి తెలియదు. క్రైస్తవులు ఒక్క ఏసు ప్రభువును మాత్రమే పూజిస్తారు. భారతీయులకు వారి ధర్మము ఏదో దానిని ఎవరు, ఎప్పుడు స్థాపించారో తెలియదు. తండ్రి చెప్తున్నారు - ఈ భారతదేశ ఆదిసనాతన దేవీ దేవతా ధర్మము వ్రాయ: లోపమైనప్పుడు దానిని పున: స్థాపన చేయడానికి నేను వస్తాను. ఈ జ్ఞానము ఇప్పుడు పిల్లలైన మీ బుద్ధిలో ఉంది. మొదట ఏదీ తెలిసేది కాదు. అర్థము తెలియకుండానే భక్తి మార్గములో చిత్రాలను పూజించేవారు. ఇప్పుడు మనము భక్తి మార్గములో లేమని పిల్లలైన మీకు తెలుసు. ఇప్పుడు బ్రాహ్మణ కులభూషణులైన మీకు, శూద్ర కులము వారికి రాత్రికి పగలుకు

ఉన్నంత తేడా ఉంది. అది కూడా మీరు ఈ సమయములోనే అర్థము చేసుకుంటారు. సత్తయుగములో అలా భావించరు. ఈ సమయములోనే మీకు జ్ఞానము లభిస్తుంది. తండ్రి ఆత్మలకు జ్ఞానమునిస్తారు. పాత ప్రపంచము, నూతన ప్రపంచము గురించి బ్రాహ్మణులైన మీకు మాత్రమే తెలుసు. పాత ప్రపంచములో చాలామంది మనుష్యులున్నారు. ఇక్కడ మనుష్యులు ఎంతగా పోట్లాడుకుంటూ ఉంటారు. ఇది ముళ్ల అడవి. మనము కూడా ముళ్లుగా ఉండేవారమని మీకు తెలుసు. ఇప్పుడు బాబా మనలను పుష్పాలుగా తయారు చేస్తున్నారు. ముళ్లు ఈ సుగంధభరిత పుష్పాలకు నమస్కరిస్తారు. ఈ రహస్యాన్ని మీరు ఇప్పుడే తెలుసుకున్నారు. మనమే దేవతలుగా ఉండేవారము. తర్వాత మనమే ఇప్పుడు సుగంధభరితమైన పుష్పాలు (బ్రాహ్మణులు)గా అయ్యాము. ఇది డ్రామా అని తండ్రి తెలియజేశారు. ఇంతకుముందు ఈ డ్రామాలు, సినిమాలు ఉండేవి కావు. ఇవి కూడా ఇప్పుడే తయారయ్యాయి. ఎందుకు తయారయ్యాయి? ఎందుకంటే ఉదాహరణలు ఇవ్వడానికి తండ్రికి సహజమవుతుంది. పిల్లలు కూడా అర్థము చేసుకోగలరు. ఈ విజ్ఞానము(సైన్సు) ను కూడా పిల్లలు నేర్చుకోవాలి కదా. బుద్ధిలో ఈ సైన్సు సంస్కారాలను అక్కడకు తీసుకెళ్తారు. తర్వాత ఇవి అక్కడ పనికి వస్తాయి. ప్రపంచము పూర్తిగా సమాప్తమైపోదు. సంస్కారాలను తీసుకెళ్లి మరలా జన్మిస్తారు. విమానాలు మొదలైనవి కూడా తయారుచేస్తారు. అక్కడకు పనికి వచ్చే వస్తువులన్నీ తయారవుతాయి. ఓడలు తయారుచేసేవారు కూడా ఉంటారు కానీ అక్కడ స్టీమర్లు పనికి రావు. భలే ఎవరైనా జ్ఞానము తీసుకోని, తీసుకోకపోనీ వారి సంస్కారాలు పనికిరావు. అక్కడ స్టీమర్లు మొదలైన వాటి అవసరముండదు. డ్రామాలో వాటి అవసరమే లేదు. అయితే విమానాలు, విద్యుత్ దీపాలు మొదలైనవాటి అవసరముంటుంది. వారు అనేక పరిశోధనలు చేస్తూ ఉంటారు. అక్కడ నుండి పిల్లలు నేర్చుకొని వస్తారు. ఈ విషయాలన్నీ పిల్లలైన మీ బుద్ధిలో మాత్రమే ఉన్నాయి.

ఈ చదువు నూతన ప్రపంచము కొరకని పిల్లలకు తెలుసు. బాబా మనలను భవిష్య 21 శతాబ్దం కొరకు చదివిస్తున్నారు. స్వర్గ వాసులుగా అగుటకు మనము పవిత్రులవుతున్నాము. మొదట నరకవాసులుగా ఉండేవారము. ఫలానావారు స్వర్గస్థులైనారని మనుష్యులంటారు. కానీ మేము నరకములో ఉన్నామని అనుకోరు. బుద్ధి తాళము తెరవబడదు. పిల్లలైన మీ తాళము నంబరువారుగా, నిదానంగా తెరవబడుతుంది. ఎవరు శ్రీమతానుసారము నడుచుకొని పతితపావనులైన తండ్రిని తలంపు చేస్తారో వారి తాళము తెరువబడుతుంది. బాబా జ్ఞానమును కూడా ఇస్తారు. వృత్తి చేయుట కూడా నేర్పిస్తారు. టీచరు కదా. కనుక తప్పక చదివిస్తారు. ఎంతెంత టీచరుతో, చదువుతో యోగముంటుందో, అంత శ్రేష్ఠమైన పదవిని పొందుతారు. ఆ చదువులో యోగముండనే ఉంటుంది. బ్యాలిస్టరు చదివిస్తున్నారని గుర్తుంటుంది. ఇక్కడ తండ్రి చదివిస్తున్నారు. నూతన విషయము కనుక ఇది కూడా మర్చిపోతారు. దేహమును గుర్తు చేసుకోవడము చాలా సహజము. క్షణ క్షణము దేహము గుర్తుకొస్తుంది. మేము ఆత్మలమని మర్చిపోతారు. ఆత్మలైన మనకు తండ్రి తెలియజేస్తున్నారు. ఆత్మలైన మనము నోదరులము(భాయి-భాయి). నేను పరమాత్మనని తండ్రికి తెలుసు. స్వయమును ఆత్మ అని తెలుసుకొని ఇతర ఆత్మలకు కూడా ఈ జ్ఞానమును నేర్పించమని ఆత్మలకు నేర్పిస్తారు. ఆత్మ చెవి ద్వారా వింటుంది. వినిపించేవారు పరమపిత పరమాత్మ. వారిని సుప్రీమ్ ఆత్మ అని అంటారు. ఇతరులకు తెలిపించునప్పుడు - నా ఆత్మలో జ్ఞానముంది. దానిని ఈ ఆత్మకు

వినిపిస్తున్నానని మీ బుద్ధిలో ఉండాలి. బాబా మాకు వినిపించిన దానిని ఆత్మలకు వినిపిస్తున్నానని బుద్ధిలో ఉండాలి. ఇది పూర్తి నూతన విషయము. మీరు ఇతరులను చదివించునప్పుడు ఆత్మాభిమానులై చదివించరు, మర్చిపోతారు. ఇది గమ్యము కదా. నేను ఆత్మ అవినాశి అని బుద్ధిలో ఉండాలి. నేను ఆత్మ ఈ కర్మేంద్రియాల ద్వారా పాత్రను అభినయిస్తున్నాను. మీరు ఆత్మలు శూద్ర కులములో ఉండేవారు. ఇప్పుడు బ్రాహ్మణ కులములో ఉన్నారు. తర్వాత దేవతా కులములోనికి వెళ్తారు. అక్కడ శరీరము కూడా పవిత్రమైనది లభిస్తుంది. మనమంతా ఆత్మలము, సోదరులము. తండ్రి పిల్లలను చదివిస్తున్నారు. మేము పరస్పరములో సోదరులమని తోటి సోదరులను చదివిస్తున్నామని పిల్లలు అంటారు. ఆత్మకే తెలిపిస్తాము. ఆత్మ శరీరము ద్వారా వింటుంది. ఇవి చాలా సూక్ష్మమైన విషయాలు. సృతిలోకి రావు. అర్ధకల్పము మీరు దేహాభిమానములో ఉండినారు. ఈ సమయములో మీరు ఆత్మాభిమానులై ఉండాలి. స్వయమును ఆత్మ అని నిశ్చయము చేసుకోవాలి. ఆత్మ అని నిశ్చయము చేసుకొని కూర్చోండి. ఆత్మ అని నిశ్చయము చేసుకొని వినండి. పరమపిత పరమాత్మనే వినిపిస్తారు. అందుకే ఆత్మ-పరమాత్మ చాలా కాలము వేరుగా ఉన్నారని పొద్దారు. అక్కడ చదివించను, ఇక్కడే వచ్చి చదివిస్తాను. మిగిలిన ఆత్మలందరికీ తమ - తమ శరీరాలున్నాయి. ఈ తండ్రి సుప్రీమ్ ఆత్మ వారికి శరీరమే లేదు. వారి ఆత్మ పేరు శివుడు. ఈ శరీరము నాది కాదని తెలుసు. నేను సుప్రీమ్ ఆత్మను. నా మహిమ భిన్నమైనది. ప్రతి ఒక్కరి మహిమ ఎవరిది వారిగానే ఉంటుంది కదా! పరమపిత పరమాత్మ బ్రహ్మ ద్వారా స్థాపన చేస్తారని గాయనము కూడా ఉంది కదా. వారు జ్ఞాన సాగరులు, మనుష్య సృష్టికి బీజరూపులు. వారు సత్యము, చైతన్యము, ఆనందము. సుఖ-శాంతిల సాగరులు. ఇది తండ్రి మహిమ. పిల్లలకు తండ్రి ఆస్తి గురించి తెలిసి ఉంటుంది. మా తండ్రి వద్ద ఈ ఫ్యాక్టరీ ఉంది, ఈ మిల్లు ఉందనే నాపా ఉంటుంది కదా. మగ పిల్లలే ఆ ఆస్తికి అధికారులుగా అవుతారు. ఈ ఆస్తి ఒక్కసారి మాత్రమే లభిస్తుంది. తండ్రి వద్ద ఏ ఆస్తి ఉందో మీరు విన్నారు.

మీరు ఆత్మలు అమరులు, ఎప్పుడూ మృత్యువును పొందరు. ప్రేమసాగరులుగా కూడా అవుతారు. ఈ లక్ష్మీ నారాయణులు ప్రేమసాగరులు, ఎప్పుడూ పోట్లాడుకోరు. ఇక్కడ ఎంతగా జగడాలడతారు. ప్రేమలో ఇంకా అలజడి అవుతుంది. తండ్రి వచ్చి వికారాలను బండ్ చేయిస్తే ఎన్ని దెబ్బలు తింటారు. తండ్రి చెప్పినారు - పిల్లలారా, పావనముగా అవ్వండి. అప్పుడే పావన ప్రపంచానికి అధికారులుగా అవుతారు. కామము మహాశత్రువు కనుకనే బాబా వద్దకు వచ్చినప్పుడు ఏవైతే వికర్మలు చేశారో, వాటిని చెప్పేస్తే తేలికైపోతారు అని తండ్రి చెప్పారు. ఇందులో కూడా ముఖ్యమైన వికారము గురించి తెలిపాలి. తండ్రి పిల్లల కళ్యాణార్థము అడుగుతారు. ఓ పతిత పావనా! రండి అని తండ్రినే పిలుస్తారు. వికారాలలో వెళ్లేవారిని పతితులని అంటారు. ఈ ప్రపంచము కూడా పతితమైపోయింది. మనుష్యులు కూడా పతితులుగానే ఉన్నారు. పంచ తత్వాలు కూడా పతితముగానే ఉన్నాయి. అక్కడ మీ కొరకు పవిత్ర తత్వాలు కావాలి. ఈ అసులీ పృథ్వి పై దేవతల నీడ కూడా పడజాలదు. లక్ష్మీని ఆహ్వానిస్తారు కాని ఇక్కడకు రాలేరు. ఈ పంచ తత్వాలు కూడా పరివర్తన అవ్వాలి. సత్యయుగము నూతన ప్రపంచము. ఇది పాత ప్రపంచము. ఇది సమాప్తమయ్యే సమయము. ఇంకా 40 వేల సంవత్సరాలు పడుతుందని మనుష్యులు భావిస్తారు. కల్ప ఆయువు అంతా కేవలము 5 వేల సంవత్సరాలైనప్పుడు కలియుగము ఒక్కటే 40 వేల సంవత్సరాలు ఎలా అవుతుంది? ఎంత అజ్ఞాన

అంధకారములో ఉన్నారు! జ్ఞానమే లేదు. భక్తి బ్రాహ్మణుల రాత్రి. జ్ఞానము బ్రహ్మకు, బ్రాహ్మణులకు పగలు. అది ఇప్పుడు ప్రాక్టికల్ గా జరుగుతున్నది. మెట్ల చిత్రములో చాలా స్పష్టముగా చూపించారు. నూతన ప్రపంచము, పాత ప్రపంచము సగము - సగము అని చెప్పారు. నూతన ప్రపంచానికి ఎక్కువ సమయము, పాత ప్రపంచానికి తక్కువ సమయమని కాదు. అలా లేదు. అర్థము - అర్థము ఉంటుంది. కావున 1/4 భాగము కూడా చేయవచ్చును. అర్థము - అర్థము లేకుంటే పూర్తి 1/4 భాగము కూడా ఉండదు. స్వస్థిక్ లో కూడా 4 భాగాలను చూపిస్తారు. స్వస్థిక్ గుర్తును రచించి మేము గణేశుని చిత్రస్థానమని అనుకుంటారు. ఈ పాత ప్రపంచము వినాశనమవుతుందని పిల్లలైన మీకు తెలుసు. మనము నూతన ప్రపంచము కొరకు చదువుతున్నాము. నూతన ప్రపంచము కొరకు మనము నరుని నుండి నారాయణునిగా అవుతాము. కృష్ణుడు కూడా నూతన ప్రపంచమువాడే. కృష్ణునికి మహాత్ముడు అని గాయనముంది ఎందుకంటే అతడు చిన్న బాలుడు. చిన్న పిల్లలు ప్రియమనిపిస్తారు. చిన్నవారిని ప్రేమించినట్లు పెద్దలను ప్రేమించరు ఎందుకంటే వారు సత్యోప్రధాన స్థితిలో ఉంటారు. వికారాల దుర్వాసన ఉండదు. పెద్దవారవుతూనే వికారాల దుర్వాసన వస్తుంది. పిల్లలలో వికార దృష్టి ఎప్పుడూ ఉండదు. ఈ కన్నులు చాలా మోసము చేస్తాయి. కనుకనే అతడు తన కళ్లను తీసి వేశాడని ఉదాహరణముగిస్తారు. అలాంటి మాటేమీ లేదు. అలా ఎవ్వరూ కనులు తీసేసుకోరు. ఈ సమయములో బాబా జ్ఞాన విషయాలను వినిపిస్తున్నారు. మీకిప్పుడు జ్ఞాన మూడవ నేత్రము లభించింది. ఆత్మకు ఆధ్యాత్మిక జ్ఞానము లభించింది. ఆత్మలోనే జ్ఞానముంది. నాలో జ్ఞానముందని తండ్రి చెప్తున్నారు. ఆత్మను నిర్దేహి అని అనలేరు. ఆత్మనే ఒక శరీరమును వదిలి మరొకటి తీసుకుంటుంది. ఆత్మ అవినాశి, చాలా చిన్నది. అందులో 84 జన్మల పాత్ర ఉంది. ఇలాంటి విషయాలు ఎవ్వరూ చెప్పలేరు. వారు ఆత్మ నిర్దేహి అని అంటారు. కనుకనే మొదట ఆత్మను అనుభవము చేయమని తండ్రి చెప్పారు. కొంతమంది జంతువులు ఏమవుతాయి? అని అడుగుతారు. అరే ! జంతువుల గురించి మీకెందుకు? వాటి మాట వదిలేయండి. మొదట ఆత్మను అనుభూతి చేయండి. నేను ఆత్మను, ఎలా ఉన్నాను, ఏమిటి,.....? ఆత్మనే తెలుసుకోలేదంటే నన్నేమి తెలుసుకుంటారని తండ్రి అడుగుతున్నారు. ఇవన్నీ చాలా సూక్ష్మమైన విషయాలు. పిల్లలైన మీ బుద్ధిలో ఉన్నాయి. ఆత్మలో 84 జన్మల పాత్ర ఉంది, అది అభినయిస్తూ ఉంటుంది. అంతా డ్రామాలో నిశ్చయమై ఉంటే మేమెందుకు పురుషార్థము చేయాలని కొందరు అడుగుతారు? అరే ! పురుషార్థము చేయకుండా నీరు కూడా దొరకదు. డ్రామానుసారము తనంతకు తానే అంతా లభిస్తుందని కాదు. కర్మ అయితే తప్పకుండా చేయాలి. మంచి లేక చెడు కర్మలు ఉంటాయి. ఇది బుద్ధి ద్వారా తెలుసుకోవచ్చు. తండ్రి చెప్తున్నారు - ఇది రావణ రాజ్యము. ఇందులో మీరు చేయు కర్మలు వికర్మలుగా అయిపోతాయి. అక్కడ వికర్మలు జరగడానికి రావణ రాజ్యమే ఉండదు. నేనే మీకు కర్మ- అకర్మ- వికర్మల గతి తెలియజేస్తాను. అక్కడ మీ కర్మలు అకర్మలుగా అవుతాయి. రావణ రాజ్యములో కర్మలు వికర్మలుగా అవుతాయి. గీతాపాఠకులు కూడా దీని అర్థమును తెలిపించరు. వారు కేవలము చదివి వినిపిస్తారు. సంస్కృతములో శ్లోకాలు చదివి హిందీలో అర్థము చెప్పారు. తండ్రి చెప్తున్నారు - గీతలో కొన్ని - కొన్ని పదాలు సరిగ్గా ఉన్నాయి. భగవానువాచ అనేది రైట్ కానీ భగవంతుడు అని ఎవరిని అంటారో ఎవరికీ తెలియదు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము :-

1. బేహద్ తండ్రి ఆస్తికి ఆత్మనైన నేను అధికారిని. ఎలాగైతే తండ్రి శాంతి, పవిత్రత, ఆనందాల సాగరులైనారో అలా ఆత్మనైన నేను కూడా మాస్టర్ సాగరుడను. ఇదే నషాలో ఉండాలి.
2. డ్రామా అని పురుషార్థమును వదిలేయరాదు. కర్మ తప్పకుండా చేయాల్సిందే. కర్మ-అకర్మ- వికర్మల గతిని తెలుసుకొని సదా శ్రేష్ఠ కర్మలే చేయాలి.

వరదానము :- “ చెప్పడం, ఆలోచించడం, చేయడం - ఈ మూడింటిని సమానంగా

చేసుకొను జ్ఞానయుక్త ఆత్మా భవ ”

ఇప్పుడు వానప్రస్థ అవస్థలోకి వెళ్లే సమయం సమీపికి వస్తూ ఉంది. అందువలన బలహీనతల మేరాపస్ను లేక వ్యర్థమనే ఆటను సమాప్తము చేసి చెప్పడం, ఆలోచించడం, చేయడం - మూడింటిని సమానంగా చేసుకోండి. అప్పుడు మిమ్ములను జ్ఞానస్వరూపులని అంటారు. ఎవరైతే ఇటువంటి జ్ఞానస్వరూప, జ్ఞానయుక్త ఆత్మలుగా ఉంటారో వారి ప్రతి కర్మ, సంస్కారము, గుణము, కర్తవ్యము అన్నియూ సమర్థుడైన తండ్రి సమానంగా ఉంటాయి. వారెవ్వరూ వ్యర్థమనే విచిత్రమైన ఆటలు ఆడరు, సదా పరమాత్మ మిలనమనే ఆటలో బిజీగా ఉంటారు. ఒక్క తండ్రితోనే మిలనము చేస్తూ ఉంటారు. ఇతరులను తండ్రి సమానంగా చేస్తారు.

స్లోగన్ :- “ సేవలలోని ఉత్సాహము చిన్న- చిన్న జల్సాలను మర్గ్ చేసేస్తాయి ”